



ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સંહતિ", છઠો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭
ફોન નં. ૨૨૯૯૧૧૧
E-mail : info@sgcci.in

ફેક્સ નં. ૦૨૬૧-૨૪૭૨૩૪૦
Website : www.sgcci.in

રેફ નં.

તા: ૧૭/૦૨/૨૦૨૪

તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડ. પેટેલ)

ચેમ્બર ઓફ કોમર્સ દ્વારા 'મેલોડીજ મોટીવેશન સેશન્સ' અંતર્ગત 'મિલે સૂર મેરા તુભારા' વિશે સેશન યોજાયું

કોર્પોરેટ ટ્રેઇનર એન્ડ ગ્રોથ સ્ટ્રેટેજીસ્ટ મૃષાલ શુક્લાએ બોલીવુડના વિવિધ ગીતોમાં પ્રેમી-પ્રેમિકા અને પતિ-પત્નીના સુંદર રીતે દર્શાવવામાં આવેલા સંબંધોને તેમજ તેઓની ભાવનાઓની વિસ્તૃત છાણવટ કરી હતી

સુરત. ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા શુભ્યાર, તા. ૧૬ ફેબ્રુઆરી ૨૦૨૪ના રોજ સાંજે ૦૫:૩૦ કલાકે સમૃદ્ધ બિલ્ડિંગ, નાનપુરા, સુરત ખાતે 'મેલોડીજ મોટીવેશન સેશન્સ' અંતર્ગત "મિલે સૂર મેરા તુભારા.... A beautiful journey of everlasting harmony the melodious way" વિશે સેશનનું આયોજન કરવામાં આવ્યું હતું. જેમાં કોર્પોરેટ ટ્રેઇનર એન્ડ ગ્રોથ સ્ટ્રેટેજીસ્ટ મૃષાલ શુક્લાએ બોલીવુડના વિવિધ ગીતોમાં પ્રેમી-પ્રેમિકા અને પતિ-પત્નીના સુંદર રીતે દર્શાવવામાં આવેલા સંબંધોને તેમજ તેઓની ભાવનાઓની વિસ્તૃત છાણવટ કરી હતી.

મૃષાલ શુક્લા ડૉ. મુકુલ ચોકસીના 'પ્રેમ એટલે કે...' પ્રેમની વ્યાખ્યાથી શરૂઆત કરી હતી. તેમણે જણાવ્યું હતું કે, ૧૦૦ કરતાં વધુ વર્ષોનો બેઝ ધરાવતી સમૃદ્ધ હિન્દી ફિલ્મ ઇન્ડસ્ટ્રીનો સંગીતનો વારસો ખૂબ જ અદ્ભુત છે. સંગીત એ આપણાં જીવનનું અભિન્ન અંગ છે. એ માત્ર મનોરંજન નથી, પરંતુ વ્યક્તિત્વના વિવિધ મૂડની અભિવ્યક્તિ પણ છે. તેમણે હિન્દી ફિલ્મોના ગીતોને મધ્યમાં રાખીને સંબંધ ઉપરનો એક સુંદર ઊપક્રમ રજૂ કર્યો હતો. ખાસ કરીને પ્રેમ સંબંધની જીવન સંદર્ભે આગવી રજૂઆત તેમના દ્વારા સેશનમાં કરવામાં આવી હતી.

તેમણે પ્રેમમાં મુગ્ધતા, મસ્તી છેડ- છાડ, અભિવ્યક્તિ, તડપ, બેવફાઈ, પ્રશંસા જેવાં ૧૫ મુદ્રાઓને કેન્દ્રમાં રાખી હિન્દી ફિલ્મી ગીતોના મુખડા અને અંતરા વ્યક્ત કર્યા હતા. જેમાં સંગમ, કશ્મીર કી કલી, સરસ્વતી ચંદ્ર, ચાંદની, મોહષ્યબ્દે, વીર ઝારા, શોલે, ૬૨ જેવાં ફિલ્મોનાં પ્રચલિત ગીતો, સંક્ષિમમાં તેની વિશિષ્ટ વાતો અને તેમાંથી સ્ફૂર્ત થતાં મોટીવેશનને તેમણે રસપ્રદ રીતે ૨જૂ કર્યા હતા. તેમણે વિવિધ ફિલ્મોનો સંદર્ભ ટાંકીને બે પ્રાંતની વિભિન્નતા અને બે રાષ્ટ્રોની વિભિન્નતા વિશે વાત કરી હતી.

તેમણે જણાવ્યું હતું કે, બોલીવુડમાંથી દરેક દશકમાં એક રોમાન્ટિક કલાકાર મળ્યો જ છે. ફિલ્મોની સમાજ પર થતી અસર અનેક ઘટનાઓ પરથી જોવા મળે છે. જેમ કે, એક દાયકામાં પ્રેમ માટે અનેક યુવાનોએ પોતાના જીવની કુરબાની આપી હતી. તેમણે બોલીવુડના પ્રખ્યાત કલાકારો રાજ કપૂર, વૈજયંતી માલા, મધુબાલા, શ્રીદેવી, હેમા માલિની, ધર્મન્દ્ર, અમિતાભ બચ્ચન અને શાહરૂખ ખાનના અભિનયની ચર્ચા કરી હતી.

વધુમાં તેમણે બોલીવુડના ઉત્ત ગીતોના સમૂહ થકી બાંધેલી સંગીત અને મોટીવેશનની જુગલબંધી ૨જૂ કરી હતી, જેને સેશનમાં પ્રેક્ષકોએ સુંદર પ્રતિભાવ આપ્યો હતો.